

అనామిక

శ్రీ శ్రీ గారు - చిత్తు కాగితాల బుట్టను, చి.కా.బు అని పిలుస్తూ ఆ బుట్టలో వెతుక్కుంటే
బోలెడు కథలకు బీజాలు లభిస్తాయనీ, కథ అనే వస్తువుకు సంబంధించి తన
అభిప్రాయాలని ఎంత చక్కనైన మాటల్లో పేర్చుకొచ్చారో ఈ క్రింద **అనామిక**
"స్కాచ్" లో చదువుకోండి...

కాపీరైటు హక్కుల ఉల్లంఘన ఉద్దేశం లేదని విన్నవించుకుంటూ

భవదీయుడు

మాగంటి వంశీ

<http://www.maganti.org/>

Source: Press Academy Website, Kinnera Patrika 1949

౧ నా మి క

శ్రీ శ్రీరంగం శ్రీనివాసరావు

కథ వంతుడనుని కలం పట్టుకొని కాగితాలు పెట్టుకుని కూచున్నాను. ఇతివృత్తాన్ని ఎసరుమీది కెక్కించాను. కథ నాయకుణ్ణి ముక్కలుగా తరిగి కారప్పొడి జల్లి పచ్చడిచెయ్యి లనుకొన్నాను. ఇం దుకు ఎవరు అనుమతిస్తారా అని జ్ఞాపకం ఉన్నంత మట్టుకు సాహిత్యాన్ని గాలిస్తున్నాను. కథ నాయకు లందరినీ ఇదివరకే పిసీమావాళ్ళు పచ్చడి చేసి నంచేసుకున్నారు నాకొక్కాని మిగలవుకుండా. సరే. కథనాయకుడి మాట తర్వాత ఆలోచించుకోవచ్చు నని కథ కాలంగురించి మొదట నిర్ణయించుకుండా మనుకన్నాను. కథ చదివితే నాలిక మండేటంత ఘోరమైన కాలం ఏది? నేటి కాలం మాత్రం కాదు. ఇది కథలకి కాలమే కాదు, రుచి పచీ లేనివి తప్ప కమ్ముగా కారంగా ఉండే కథలు ఈ కాలంలో కన బడవు, అంతేకాదు. పూర్వకాలం సత్యకాలం కాబట్టి అప్పుడు మనుష్యులతో ఇంతువులు మాట్లాడేవి. దేవతలు ప్రత్యక్ష మయేవారు. కథకి కాళ్ళాచేతులూ ఉండేవికావు. ఇప్పుడు కథ నడిస్తేనేగాని ఎవరూ చదవరు. కలా తోకా లేని కథలు ఎవరికీ ఆకర్షణ లేదు.

ఆదోహటిన్నీ, ఈ రోజుల్లో ఎవరి కథలు వాళ్ళే రాసుకుంటున్నారు. వాళ్ళకి మనం వండిపెట్టే కథలు సాయింబవు. నీ కథ ఎవడికి కావాలి? మా ఇంటికి రా: అటకమీద ఆవకాయ గూనల్లో అనేకమైన కథ లున్నాయంటారు. బాగా ఊరిన కథలు. అన్నట్లు, పత్రికల్లో పడే వార్తల్నికూడా కథలే అంటున్నా రిప్పుడు. “ఇండులో ఏమీ ట్టోరీ లే” దంటాడు సంపాదకుడు రిపోర్టరు తెచ్చిన వార్తను చదివి. జరిగింది జరిగినట్టుగా రాశా నంటాడు

కిన్నెర

61

జనవరి 1949

రిపోర్టరు. అంతుకే ఇంత అధ్యానంగా ఉందని సంపాదకుడు దాన్ని చి.కా.బు. లో పారేస్తాడు.

చి. కా. బు. అంటే జ్ఞాపకం వచ్చింది. చిత్తు కాగితాల బుట్టల్లో వెదికితే ఎన్నో కథలకి వీణాలు దొరుకుతాయి. చాలా కథల్ని సంపాదకుడు చం పేస్తూ ఉంటాడు దానికి చాలా కారణాలు దొచ్చును. రాజకీయ, నైతిక, సాంసారిక, లౌకిక, పారలౌకిక కారణాలు. వీరేకలింగం పంతులూ, చిత్తుకాగితాల బుట్టా కథ మీరు వినే ఉంటారు.

“ఆ కథ చెప్పవూ?” అంది నా ఆకలి. ఆకలి అడిగి నప్పుడల్లా కథ చెప్పకూడదు. ఆకలి రుచి ఎరగదు నేను వంతుకున్న కథ పాఠకుల ఆకలి తీర్చడానికి. ఇది సరైన పాకంత్ పడుతుందో పడదో. కొందరు కథకులు చాలా అదృష్టవంతులు. వాళ్ళేదిచ్చినా మింగేస్తారు పాఠకులు, గాలిపేని కథ అల్లెయ్యగలరు వాళ్లు. ఆ విద్య అందరికీ పట్ట పడుతుందా? అదృష్టవంతులనా అన్నాను? సిద్ధ హస్తులు వాళ్లు. చేతి చలన అంటామే. అదేదో ఆ చెప్పలేనిది వాళ్ళలో ఉంటుంది. అదో ప్రజ్ఞ. అంతే. దాని సరిహద్దులు వెదకడం ప్రయోజనం లేని పని. సరిహద్దులలో ఇమడక పోవడంలోనే ప్రజ్ఞ అనేది ఇమిడి ఉంటుంది.

ఎసరుమీద పెట్టిన ఇతివృత్తం మాట మరిచి పోయాను, ఈసాటి కప్పుడే అది ఇగిరిపోయి ఉం టుంది. కథనాయకుడు అసలే కనబడలేను, కాలం ఒక్కటిమాత్రమే నిశ్చయమైంది. అదీ మిథ్యే అనే వాళ్ళు లేకపోలేదు. కాలం అనేదే కనపడకుండా ఉండాలంటే, బోర్లా పడుక్కొని కుడికాలి బొటన వ్రేలితో ఎడమ చెవిని, ఎడం చెయ్యి ఉంగరం

వేలితో కొండ నాలికనీ ముట్టుకొనీ రెండు కళ్ళనీ ముక్కు కొనకి తెచ్చి చూడాలనుకుంటాను. ఈ వ్యాయామాన్ని నే నిప్పుడు సిఫారసు చెయ్యడలను కోలేదు. ఇలా చేసినా చెయ్యకపోయినా కాలం అనేది ఎప్పుడూ కనపడదు.

కథని ఒక కాలానికి బంధించడం నా కిష్టం లేదు. కాలమూ లేక, వస్తువూ లేక, కథా నాయకుడూ లేకపోతే కథని కంచెకి పంపించడం ఎలాగ? అన్ని కథలూ కంచెకే ఎందుకు వెళ్ళిపోతాయో నాకు తెలియదు. మా నాయనమ్మ బతికున్నంత కాలం ఈ సందేహం నాకు కలగలేదు. ఇప్పుడు బతికున్న నాయనమ్మ లెవరూ ఈ సందేహం తీర్చ లేదు. ఆనలు, మా నాయనమ్మ కథ చెబుతూ ఉంటే ఆ కథ యెలా కంచెకి వెళ్ళుతుందో అని తప్ప ఎందుకు వెళ్ళుతుందనే ప్రశ్న వచ్చేది కాదు. నా కొక్కొక్కప్పు డనిపిస్తూ ఉంటుంది. అన్ని కథలూ కంచెకే వెళ్ళిపోతాయేకదా, కంచెలో ఎన్ని కథ లుంటాయో అని తెలుగు కథలకి మాత్రమే కంచె గమ్యస్థాన మనుకుంటాను. బంగాళీ కథలు ఎక్కడకి వెళతాయో? ఇతర భాషల్లోకి కాణోయి? లేకపోతే బంగాళాఖాతం ఉంది కాదూ? ఎన్ని కథల వైనా ఇముళ్ళుకోగలదు.

నాయనమ్మలు ప్రారంభించే కథలు కంచెలో అంతమైతే, కంచెలో ప్రారంభమయ్యే కథలు నాయనమ్మల్లో అంతమవుతాయా? ఇదేమిటి మళ్ళీ ప్రారంభించుకొచ్చాను? ఇంతకీ ఏదీ కథ! ఈసారి ఒక కథానాయకుణ్ణి చూసుకొని మరీ బయలు దేరాలి. ఎంత కలికాలమైనా ఎక్కడో ఒక నాయ కుడు దొరక్కపోడు. ఆంధ్రదేశంలో నాయకులకే కొడవా? అయితే ఒక చిక్కుంది. వాళ్లు తమ మీద పద్యాలు రాయమంటారు. వుప్పుల దండలు వెయ్యమంటారు. స్వాగతపత్రాలు సమర్పించ మంటారు. ప్రతిఫలంగా ఏవో పెర్మిట్లు సంపా దించి పెడతామంటారు. వీళ్ళిప్పుడు చాలా తెలుగు మీరిపోయారు. ఇదివరకైతే ఏదో కథకి నాయకు

జనవరి 1949

డుగా ఉండడానికి అంగీకరించేవారు. వ్ర తమ పేరుపడితే చాలు ననుకునేవారు. ఇదివ ఏం చేస్తున్నారు తమరంటే స్వరాజ్యం తేవడాని ప్రయత్నిస్తున్నామనేవారు. ఇప్పుడుమాత్రం “ఇం గ్గీవువాడు మనకిచ్చిన స్వరాజ్యం ఏమీ బాగులేదు దీన్ని పట్టికెళ్ళి మళ్ళీ వాడికే ఇచ్చేద్దాం” అంటున్నారు. ఈ నాయకుల్ని ఎంత చెయ్యి తిరిగిన వాడైనా పచ్చడి చెయ్యలేదు. ఇలాంటివాళ్ళతో కథ వందలంటే అది మాబలతో పనికాదు. కోతలు వాళ్ళ ప్రత్యేకత కాబట్టి ఆ షేత్రంలో మనం అడుగు పెట్టడానికే వీలేదు.

అక్కడకి ఉండబట్టక ఒక నాయకుణ్ణి ఈమధ్య ఆశ్రయించాను. ఏదో ఉద్యోగాని కొచ్చాననుకొని ప్రధానమంత్రికి ఉత్తరం ఇస్తానన్నాడు. “ఏ ప్రధానమంత్రికైనా సరే. రాష్ట్రం, కేంద్రం, సామ్రా జ్యం—” అంటూండగా, అది కాదు, నాది వేరేకథ, అన్నాను. నీ కథ వివడానికి నాకు తీరబాటు లేద న్నాడు. కాదు మీ కథే అన్నాను. అతడు తిక మకలో పడిపోయాడు. “వీడికిగానీ వెర్రెత్తిం దేమిటి చెప్పా?” అన్నట్టు నావేపు చూశాడు. “ప్రీమితంగా ఆలోచించుకొని నీ కేమిటి కావాలో విద్ధారణ చేసుకో. వెంటనే చెప్పక్కర్లేదులే. నే నిప్పుడు ఢిల్లీకి వెళ్లి వారం రోజుల్లో వస్తాను. ఈలోపున ఒక నిర్ణయానికి రా!” అన్నాడు. వచ్చా నన్నాను. “నిన్నేమీ అడస్కూడదనే నిర్ణయానికి వచ్చా”నని చెప్పి అక్కణ్ణుంచి కదలిపోయాను.

నా కథ కదలకుండా ఉంది. నాయకుడు లేదే ఎలా కదులుతుంది? బజారులో దొరికే సరుకు కాదుకదా నాయకుడంటే! అయినా ఒక నాయకుడి ఖరీదెంత ఉంటుందో? ఎవరో పెద్దపెద్ద పెట్టుబడి దారులు తప్ప సామాన్య లెవరూ నాయకులను కొన లేరనుకుంటాను. నాయకులుకూడా మనలాంటి వాళ్ళకి తమ నిజమైన విలువ చెప్పరు. తమ ఆమూల్యత్వాన్నే అడుగడుగునా మనకి జ్ఞాపకం చేస్తారు.

62

కిన్నెర

నాయకాన్వేషణం తాత్కాలికంగా విలుపుదం చేసి కథావస్తువు కోసం వెదకడం ప్రారంభించాను. వస్తువు గుణం వాస్తవికత్వం. ఇది అంతటా ఉన్నదే. నా కథకి సరిపోయే ఉంత సరుకుమాత్రం తీసుకుందా మనుకున్నాను. కొంతమంది ఒక చిటి కెడు కథావస్తువు తీసుకొని గంగాళాలకొద్దీ కషాయాన్ని కలుపుతారు. మరి కొంతమంది చవగ్గ దొరికింది కదా అని గంగాళమంత కథావస్తువు తీసుకొని చెప్పాలో ఇమిడి పోయేటంత చిన్న కథ రాస్తారు. తేనె కలుపుకొని బొషధ ప్రాయంగా దాన్ని దిగమింగాలి. కథ అయిపోతుంది. కథావస్తువు మిగిలిపోతుంది. సమపాకంగా కథావస్తువు

ఉండాలంటే కథ తాలూకు కొలతలు తీసుకొని దానికి సరిపోయినంత వస్తువు కూరడం ఒక వద్దతి. దొరికిన కథావస్తువుకే కొలతలు కట్టి కథ కట్టడం ఇంకో వద్దతి. అయితే, తయారయిన కథలో ఇంత వస్తుందని ఎవరూ తునిక వేసి చెప్పలేరు.

ఎలాగయితేనేం కథావస్తువు దొరికింది. సర్వత్రా ఉన్నదే కాబట్టి శ్రమపడి వెదకడం తప్పింది. పాళ్లు కుదరక బాధ పడుతున్నావంటే! కథనాయకుడితో ఒక రకం బాధయితే కథావస్తువుతో ఇంకొక రకం బాధ. చిత్ర మేమిటంటే మా నాయనమ్మని ఈ చిక్కు లేవీ బాధించేవికావు. అయినా ఆ రోజులు వేరు. ఆ మనుష్యులు వేరు.

ప్యాకింగ్ కేసులు



మీకు కావలసిన సైజులలో
ప్యాకింగ్ కేసులను
మేము తయారుచేసి
ఇవ్వగలము.

వివరములకు :

జోన్ ఇండస్ట్రీయల్స్,

ఓళ్లూరు,

(కొచ్చిన్ స్టేట్)